



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NRU. 15 - IT-TLIETA 13 TA' APRIL 2010

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:50pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku (telaq fl-9:50pm)
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Clinton Sammut	Kunsillier
	Noel Gatt	Kunsillier
	Is-Sur Paul Gatt	Segretarju Eżekuttiv
Skuzat (imsiefer):	Mario Brincat	Kunsillier
Pubbliku:	Kien hemm 7 persuni preżenti.	

1. KUNSIDERAZZJONI U APPROVAZZJONI TAL-MINUTI

- 1.1. Is-Sindku kienet infurmat li se tasal tard. Għaldaqstant beda jmexxi l-laqqgħa l-Viċi Sindku.
- 1.2. Ġew approvati l-minuti tal-laqqgħa numru 13.
- 1.3. Kif tressqu l-minuti tal-laqqgħa b'urġenza (numru 14) il-Kunsill ikkonsidra u approva emenda għal paragrafu numru 1.6 kif propost mill-Kunsilliera Miceli. Dan il-paragrafu inbidel għal: *'Hawnhekk il-Kunsilliera Miceli qalet li l-Masterplan, li kien jaf bih kulhadd, ta rendikont tat-traffiku li jgħaddi min-Naxxar u ssuġġerixxa kif għandu jitnaqqas ħalli jonqos it-tniġġiż miċ-ċentru. Għaldaqstant jagħmel sew il-Kunsill jekk jitlob fondi għal tisbiħ u tnaqqis tat-traffiku miċ-ċentru.'*
- 1.4. Il-minuti tal-laqqgħa numru 14 ġew approvati kif emendati u ffirmati.
- 1.5. Il-Kunsillier Sammut issuġġerixxa li ssir nota fuq il-minuti biex jiġi ċċarat li l-pjanta li saret riferenza għaliha fuq minuti preċedenti rigward il-proposta tal-Kunsill li parti mill-pjazza tiġi zona pedonali, ma kinitx waħda magħmula minn xi periti iżda sempliċiment disinn li sar waqt il-laqqgħa stess. Ma kienx hemm oġġezzjoni.
- 1.6. Hawnhekk il-Kunsilliera Miceli talbet biex kemm-il darba jkun hemm xi ċaqliq ta' laqqgħat urġenti, il-Kunsilliera għandhom jiġu avżati b'telefonata minflok b'komunikazzjoni elettronika.

- 1.7. Il-Kunsillier Sammut staqsa dwar kemm-il darba ltaqa' l-bord tal-ilmenti matul l-aħħar xahar. Huwa ġie infurmat li dan ix-xahar ma ltaqax. Il-Kunsillier Sammut issuġġerixxa li kemm-il darba jkun hemm xi kunsillier li ma jistax jattendi, minflok tiġi posposta l-laqqgħa, jiġi delegat Kunsillier ieħor minflok. Ma kienx hemm oġġezzjoni.
- 1.8. Il-Kunsillier Bonello semma li kellu informazzjon li r-rapport finanzjarju ipprezentat mill-accountant kellu ħafna żbalji. Is-SE ikkonferma dan u infatti stqar illi, kif kien semma fl-aħħar laqqgħa huwa ma kienx f'pożizzjoni li jikkummenta minħabba li kien għadu kemm wasallu. Infatti r-rapport kien instbagħat lura u minn bilanċ ta' €10,000, spiċċa li l-Kunsill spiċċa s-sena b'€5,000 fi żbilanċ. Il-Kunsill iddeċieda għalhekk li għandu jikkunsidra s-servizzi tal-accountant preżenti fil-laqqgħa tal-Kunsill li jmiss.

2. HLAS TA' KONTIJET

- 2.1. Ġiet preżentata l-lista ta' pagamenti, kopja tagħha meħmuża f'appendiċi A. Din ġiet approvata.
- 2.2. Il-Kunsillier Bonello staqsa x'sar mill-filmat tar-Raħal fil-Milied u jekk ikunx possibbli li l-Kunsilliera jingħataw kopja tad-dvd. Ma kienx hemm oġġezzjoni.

3. TINDIF – KWOTAZZJONIJIET

- 3.1. Is-SE wera ritratti u kwotazzjoni mingħand Salvu Mifsud għal ġbir ta' ammont kbir ta' skart minn Triq Castro u Triq il-Ġizwiti. Kien hemm qbil li dawn huma għaljin wisq u għaldaqstant se jingħabu żewġ kwotazzjonijiet oħra. Is-SE ġie mitlub imexxi għat-tindif bl-aktar kwotazzjoni rħisa li jsib.

4. L-OFFERTI GĦAS-SERVIZZ TA' HANDYMAN

- 4.1. Is-SE bagħat komunikazzjoni tal-evalwazzjoni dwar il-possibbiltà ta' ffrankar ta' flus fuq is-servizz tal-*handymen*. Skont l-evalwazzjoni li għamel, jidher li mhijiex fattibbli u vijabbli u għaldaqstant kien hemm qbil li, sakemm ma jinbidlux iċ-ċirkostanzi, jinżammu l-istess ħinijiet, cioè mis-7:30am sas-1:30pm.
- 4.2. Hawnhekk waslet is-Sindku. Il-ħin kien it-8:26pm. Hija skużat ruħha mal-Kunsill minħabba d-dewmien tagħha dovut għal każ urgenti li kellha.
- 4.3. Il-Kunsill evalwa t-tliet offerti u qies il-livell tajjeb ħafna tal-offerenti Victor Mula u Jurgen Attard li ilhom jagħtu lill-Kunsill għal numru ta' snin. Dawn dejjem kienu disposti għal kull xogħol li jinqala' u qatt ma kellhom limitazzjoni ta' ħin tant li fi żminijiet bħall-Milied u okkażjonijiet oħra ħadmu anki bil-lejl. Dawn dejjem ħadu wkoll diversi inizjattivi fosthom biex jagħmlu dwal tal-Milied għat-toroq tan-Naxxar.
- 4.4. Il-Kunsill qies ukoll it-tielet kuntrattur fejn il-Kunsill intervistah ukoll. Il-Kunsill ma ħassx li jista' jkun konvint mill-impenn ta' dan il-kuntrattur minħabba li għandu kumpanija privata ta' *turnkey contractor* u li ddikjara li x-xogħol li jkollu normalment huwa żgħir ħafna meta wieħed normalment jistenna ħafna aktar minn *turnkey contractor*. Il-Kunsill għamel ukoll riċerka u sab li dan l-offerent kien ikkundannat mill-Qorti tal-Maġistrati (Malta) bħala Qorti ta' Ġudikatura Kriminali permezz ta' kawża numru 573/2008 u għalhekk, meta qies dan kollu l-Kunsill ma ħassx li kellu jieħu riskju fuq differenza żgħira fil-prezz li hija biss ta' 1.87% fuq l-iħlas offerta.

5. KOMUNIKAZZJONIJIET

- 5.1. Is-Sindku infurmat li l-applikazzjoni għat-tindif u tisbiħ tal-wied bejn il-Kunsill Lokali Naxxar, il-Kunsill Lokali Mosta, l-MCAST u l-Kunsill ta' Ragusa kienet ġiet sottomessa. Hija spjegat li kemm-il darba l-Kunsill jingħata l-fondi neċessarji, dan

il-wied kien se jitnaddaf, jitpoġġew xi pontijiet tal-injam, isir ilqugħ għall-ilmijiet tax-xita u tisbiħ ieħor bħal mogħdijiet u ħolqien ta' żona fejn isiru pikniks.

- 5.2. Is-Sindku infurmat ukoll li l-Kunsill ta' Reggio Calabria kien talab li jiġu kkonfermati d-dati taż-żjara li jmiss kif ukoll in-numru tan-residenti li se jmorru.
- 5.3. Is-Sindku infurmat li hi u s-SE kienu ffirmaw ittra sabiex il-Kunsill jingħata l-kumplament tal-flus dovuti lil mill-fondi tal-UIF għall-proġett tal-bandli minħabba xi tibdil fid-dettalji li kien hemm oriġinalment.
- 5.4. Il-Kunsilliera Miceli infurmat li d-Dipartiment għall-Gvern Lokali kien għadda numru ta' vawċers għal xiri ta' kotba għal-librerija. Ma' dawn għaddew ukoll numru ta' book marks bil-logo tal-Kunsill. Dawn tqassmu waqt preżentazzjoni li saret dak inhar filgħodu.
- 5.5. Il-Kunsillier Galea semma li skont xi residenti, is-servizz tal-Kunsill mhux jingħata b'mod regolari fiż-żona tas-Salina. Is-SE informa li hemm kuntrattur li suppost li jnaddaf fuq bażi regolari. Is-SE għandu jiġbed l-attenzjoni ta' dan il-kuntrattur. Fuq sugġeriment tal-Kunsillier Gatt, se jitpoġġa avviż fuq *il-Kuntatt* bil-ġranet u t-toroq u l-frekwenza tat-tindif tat-toroq madwar il-lokalità kollha.
- 5.6. Il-Kunsillier Sammut informa li kien ikkomunika mad-Dipartiment taż-Żgħażaġh u Sport u dawn kienu infurmaw li s-sessjonijiet maħsuba setgħu jinbdew.
- 5.7. Il-Kunsillier Sammut informa wkoll li fil-Magħtab kien beda jsir ix-xogħol ta' tindif kif mitlub mill-Kunsill.
- 5.8. Il-Kunsilliera Muscat Fenech Adami infurmat li kellha laqgħa ma' ELC dwar it-tisbiħ tal-ġonna fejn ġie stabbilit li kull xahar għandhom jagħtu rendikont tax-xogħlijiet li qed isiru fil-lokalità.
- 5.9. Il-Kunsilliera Muscat Fenech Adami infurmat li kien ingħata bidu għall-kors fuq il-pjanti. Dan se jkun twil 8 sessjonijiet ta' siegħa u nofs u qed jingħata mis-Sur Peter Calleja kull nhar ta' Erbgħa.
- 5.10. Hija infurmat ukoll li kienet qed taħdem ukoll fuq il-possibbiltà li tinzamm il-kompetizzjoni tal-fjuri għall-isbaħ faċċata jew ġnien.
- 5.11. Is-Sindku rrimarkat fuq il-fatt li t-traffic island ta' quddiem it-Turkish Kebab għandha bżonn it-taħwil ta' fjuri u aktar tindif. Is-SE informa li attwalment kien hemm xitel tal-fjuri mħawwla diġà, inkluż *lantana* s-safra u *Sempre vivum* u li allura wieħed jittama li ma jdumux ma jibdew jiffjorixxu. Dwar it-tindif kien hemm qbil li għandha tintbagħat ittra lil sid dan l-istess ħanut biex ipoġġi numru ta' bins. Kien hemm qbil ukoll li l-Kunsill għandu jibgħat ittra lis-sidien tal-ħwienet tal-ikel u x-xorb biex ipoġġu laned taż-żibel fil-viċin sabiex min ikun ħiereġ mill-ħanut tagħhom ikun jista' jużahom.
- 5.12. Hawnhekk il-Kunsillier Galea fakkar li hemm bżonn li jinbidlu l-laned taż-żibel madwar iċ-ċentru b'mod speċjali għaliex qed jagħtu dehra kerha. Fir-rigward tad-*doggie bins* is-SE informa li dawn kienu nxtraw iżda għandna nikkonfermaw fejn se jitwaħħlu.
- 5.13. Il-Kunsilliera Muscat Fenech Adami infurmat li jidher li mhux ir-residenti kollha qed jikkoperaw mal-avviżi li ntbagħtu mill-Kunsill dwar il-kollezzjoni tal-boroż taż-żibel. Kien hemm qbil li għandu jintbagħat avviż ieħor b'nota li se jkun hemm infurzar għal min ma jobdix id-direttiva tal-Kunsill.

- 5.14. Kien hemm qbil li l-laqqgħa dwar l-ilmenti se tinżamm nhar it-Tlieta 27 ta' April 2010 fis-2:30pm. Minħabba li l-Viċi Sindku ma jistax jattendi, kien hemm qbil li jiġi sostitwit mill-Kunsillier Sammut.

6. UŻU TAS-SALA U HLASIJET RELATTIVI

- 6.1. Is-SE informa li kien wasal iż-żmien li l-Kunsill jirrevdi r-rati għall-użu tas-sala u l-apparat fiha. Kien hemm qbil fil-prinċipju li għall-kirja tas-sala tal-Kunsill il-ħlas għandu jkun €23.29 għall-korsijiet li jieħdu ċertu tul u jagħmlu użu biss tas-sala nfisha (bħal yoga, aerobics, salsa, eċċ) filwaqt li oħrajn li jinvolvu l-ħtieġa ta' rrangar ta' sigġijiet, projector u screen, kafe eċċ, dawn għandhom iħallsu s-somma ta' madwar €70. Madanakollu m'għandiex tkun ikkonfermata qabel ma jsir rapport aktar dettaljat mill-amministrazzjoni.

7. RESPONSABILTAJIET

- 7.1. Is-SE informa li, wara li tqajjem il-każ tar-responsabbiltajiet, huwa kien talab konferma mingħand id-Direttur tal-Gvern Lokali dwar l-interpretazzjoni tal-liġi fejn kien ikkonfermat li l-Kunsill kellu jirregolarizza l-pożizzjoni tiegħu billi jassenja Kunsillier wieħed għal kull responsabbiltà.
- 7.2. Kien hemm qbil li l-Kunsilliera Muscat Fenech Adami għandha tiegħu r-responsabbiltà tal-ġonna f'idejha filwaqt li l-Kunsillier Sammut jieħu r-responsabbiltà tal-ambjent in ġenerali.
- 7.3. Il-Kunsillier Bonello kien se jieħu r-responsabbiltà tal-PR kollha f'idu filwaqt li l-Kunsillier Miceli żżomm l-edukazzjoni flimkien mal-librerija.
- 7.4. Għalkemm kien hemm xi diskussjonijiet oħra kien hemm qbil li dawn ir-responsabbiltajiet ikomplu jiġu diskussi matul il-laqqgħa li jmiss.
- 7.5. Il-Kunsillier Galea informa li kienet inżammet laqqgħa tal-bord editorjali fejn kien hemm qbil li sa qabel l-20 ta' Gunju għandu jkun tqassam il-fuljett li jmiss. Il-Kunsilliera għandhom jgħaddu l-artikli tagħhom sa mhux aktar tard mill-25 ta' Mejju. Huwa informa li kien ġie maqbul li għandu jkun hemm sezzjoni tat-tfal li kien se jieħu ħsiebha hu. Huwa informa li possibilmment se jsir ukoll artiklu bl-Ingliż li jagħti rendikont tal-kontenut tal-fuljett minflok ikun traduzzjoni ta' artiklu wieħed. Idealment ukoll għandu jinkludi l-lista ta' responsabbiltajiet.
- 7.6. Fuq rakkomandazzjoni tal-Kunsillier Sammut il-Kunsill qabel li jorganizza xi diskussjonijiet għaž-żgħažagħ li jiffurmaw parti mis-soċjetajiet Naxxarin dwar suġġetti bħal koħabitazzjoni, eċċ.

8. PROPOSTA MILL-ARTIST MIN-NAXXAR GRAHAM WOODALL

- 8.1. Is-SE spjega dwar proposta li għamel l-artist min-Naxxar Graham Woodall dwar proġett tal-arti għall-komunità kollha u li għalih is-Sur Woodall qiegħed jipprova jakkwista fondi mill-Malta Arts Fund. Jekk dan il-proġett jieħu l-fondi, li jmorru għall-istampar tal-arti fuq l-aluminium u l-istruttura li biex jitwaħħlu magħhom, il-Kunsill jintalab ħlas ta' €250 għall-ispejjeż l-oħra biex il-komunità tagħmel l-arti.
- 8.2. Il-Kunsilliera Miceli infurmat li hemm possibbiltà li jsiru xi korsijiet li jkunu parzjalment iffundati mill-Gvern Ċentrali skont memo mid-Dipartiment 52/2010. Hija kienet diġà ħajjiet xi proposti. Kien hemm qbil li għalkemm il-Kunsill mhux kontra li jsiru korsijiet simili, għandna naraw nistgħux norganizzaw uħud minnhom mingħajr ħlas.

9. TALBA TA' ISEM TA' TRIQ/PJAZZA

- 9.1. Is-Sindku infurmat li kienet irċeviet talba biex tissewma triq għal Carmelo Mangion, artist stabbilit li kien tweeked għewwa n-Naxxar. Ma kienx hemm oġġezzjoni li tissewma' triq għalih. Il-Kunsill għalhekk għandu jara x'toroq hemm biex jissewmeu u jekk hemmx pendenzi li għadna qed nistennew l-approvazzjoni għali jkun jista' jiddeċiedi liema se jsewmi.
- 9.2. Fuq suġġeriment tal-Kunsilliera Muscat Fenech Adami kien hemm qbil li l-għnien li jinsab bejn Vjal il-Labour u Triq l-Imdina għandu jissewma Għnien Marija Bambina. Dan se jgħaddi għall-approvazzjoni tal-kumitat għat-tismija tal-għonna.

10. TWAHHIL TA' MATERJAL FUQ IN-NOTICE BOARDS TAL-KUNSILL

- 10.1. Wara li President ta' għaqda lokali kien allega li kienet qed preferenza bejn soċjetà u oħra fit-twaħħil ta' materjal fuq in-notice boards, is-SE informa li fil-każ in partikolari, il-poster li kien twaħħal man-notice board ta' hdejn il-Kunsill għaliex aċċessibbli kuljum għall-amministrazzjoni. Minbarra hekk, il-poster tpoġġa wkoll fuq il-profil tal-Kunsill fuq Facebook b'mod immedjatament.
- 10.2. Kien hemm qbil li posters u avvizi kummerċjali m'għandhomx jeħlu filwaqt li avvizi tal-kunsill għandhom dejjem jieħdu preċedenza fuq kwalunkwe avvizz jew poster ieħor. Ta' importanza wkoll huma avvizi mill-Gvern Ċentrali kif ukoll xi avvizz ta' interess pubbliku; wara dawn, kemm-il darba jkun hemm spazju jistgħu jittpoġġew ukoll avvizi mingħand soċjetajiet u għaqdiet Naxxarin. Kien hemm qbil li għandha tintbagħat nota lis-soċjetajiet sabiex kemm-il darba jkollhom xi materjal għat-twaħħil fuq in-notice boards tal-Kunsill, dawn għandhom jassiguraw li jibgħatu biżżejjed posters biex jittqassmu ma' kollha.

11. PROPOSTA GĦAL BINI TA' PARKEĠĠ

- 11.1. Is-SE informa li kienet inżammet laqgħa mas-Sur Paul Xuereb wara li kien wera interess li jibni parkeġġ taħt il-bandli u l-grawnd tal-futbol preżenti. Il-proposta tiegħu kienet li jibni parkeġġ għal 250 vettura, iżomm il-playing field, jinbnew xi uffiċini kif ukoll isir grawnd tal-futbol indoor.
- 11.2. Is-SE informa li għalkemm dan l-individwu kien wera interess u kien lest jipprepara anke sett ta' pjanti u disinni, proġett simili jinħareġ permezz ta' sejh għall-offerti, u għaldaqstant ma kien hemm l-ebda garanzija li kien se jintagħżel hu.
- 11.3. Kien hemm qbil li l-Kunsill għandu jwassal dan l-interess lid-Dipartiment tal-Artijiet filwaqt li jittlob lis-Sur Xuereb biex jipprepara block plan bil-proposta.
- 11.4. Fuq suġġeriment tal-Kunsillier Bonello kien hemm qbil li l-Kunsill għandu jinsisti li dan il-proġett huwa bżonjuż ħafna għall-aħjar tal-komunità Naxxarija.
- 11.5. Il-Kunsillier Gatt fakkar li fil-Master plan li tnejja mill-istudenti tal-arkitettura kien diġà gie ssuġġerit li taħt il-bandli għandu jsir parkeġġ u għaldaqstant meta l-Kunsill approva l-Master plan awtomatikament il-Kunsill kien qabel ma' dan il-prinċipju wkoll.
- 11.6. Hawnhekk skuża ruħu mil-laqgħa l-Viċi Sindku. Il-ħin kien l-9.50pm.
- 11.7. Il-Kunsillier Sammut semma li sar vandalizmu fil-playing field ta' quddiem iċ-Ċentru Ċiviku u għaldaqstant talab li nivverifikaw min għamel dan il-vandalizmu. Is-SE informa li kemm-il darba ma jingħatax data u ħin speċifiku jkun impossibbli li jsib min minħabba li jkun irid jara l-filmat ta' xahar sħiħ. Resident li kien preżenti

għal-laqqgħa informa li riċentament il-mara tiegħu rrappurtat ħsara li kienet qed issir lill-pulizija iżda minħabba li dawn ma marrux immedjatament, ma qabdu lil ħadd. Kien hemm qbil li se jsir rapport l-għassa għal aktar dettalji.

12. ĠIEH IN-NAXXAR

- 12.1. Is-SE fakkar li l-Kunsill kien qabel li għandu jirrevedi r-regolamenti għall-għoti ta' Ġieħ in-Naxxar kif ukoll jagħmel xi proposti għal xi għotjiet ġodda. Kien hemm qbil li jiġi ffurmat sotto kumitat magħmul mis-Sindku u l-Kunsilliera Galea, Gatt u Muscat Fenech Adami.

13. MOZZJONI MINN CLINTON SAMMUT DWAR XOGĦOL BIL-KONKOS FUQ MOLL

- 13.1. Il-Kunsill qabel unanimament mal-mozzzjoni dwar xogħol bil-konkos fuq il-moll tal-bajja tal-Magħtab minħabba li tkisser bil-maltemp. Se tintagħżel l-aktar kwotazzjoni rħisa. Mozzjoni/skeda annessa f'B.

14. MOZZJONI MINN CLIFFORD GALEA DWAR IL-PROĠETT TAL-PJAZZA

- 14.1. Il-Kunsillier Galea ressaq mozzjoni dwar il-proġett tal-Pjazza kif anness f'Ċ. Din kienet issekondata mill-Kunsillier Miceli. F'dak il-hin is-Sindku tat spjega dwar il-proċess mehtieg biex ikun jista' jimmaterjalizza dak li kien propost fil-mozzzjoni u li xorta l-Kunsill ried ikollu l-permessi f'idejh. Is-Sindku aċċertat li l-Kunsill ma kienx lest li jattwa xi ħaġa li ma taħdimx filwaqt li jkun inutli li wieħed jagħmel provi issa meta għadna l-bogħod ħafna biex inkunu nafu jekk il-proġett jistax ikun approvat jew le.
- 14.2. Wara diskussjoni qasira, u wara spjegazzjoni mis-Sindku, f'dawk iċ-ċirkostanzi l-mozzzjoni ġiet irtirata.
- 14.3. Is-SE informa li l-ġimgħa ta' qabel kienet saret laqqgħa mal-maġġorparti tas-sidien tal-ħwienet, laqqgħa oħra ma' rappreżentanti tal-GRTU, laqqgħa oħra mal-Periti tal-Kunsill u Transport Malta fost oħrajn fir-rigward tal-proġett tal-Pjazza. Huwa informa li bħalissa l-Kunsill kien għadu fil-proċess li jissottometti l-pjanti lill-MEPA. L-aħħar pjanta kienet turi ammont ikbar ta' parkeġġ minn dik sottomessa qabel.
- 14.4. Għall-mistoqsija jekk il-garaxxijiet humiex se jkollhom aċċess, ir-risposta tal-Kunsill kienet fl-affermattiv.

15. AĠĠORNAMENT TAL-LAQGĦA

- 15.1. Qabel ma spiċċat il-laqqgħa tal-Kunsill, il-Kunsillier Bonello preżenta l-ktieb ta' Annabelle Vassallo, "Irrid Ngħix" biex jitpoġġa fil-librerija tal-Kunsill.
- 15.2. Il-laqqgħa spiċċat fl-10:30pm.
- 15.3. Il-laqqgħa li jmiss se tinżamm nhar it-Tlieta 27 ta' April 2010.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

Mozzjoni dwar xogħol fuq il-moll

Il-Kunsillier Clinton Sammut qiegħed jipproponi:

Li kunsill lokali jirranga l-moll ezistenti li hemm fir-Ramla tal-Magħtab peress li minħabba l-elementi tal-baħar dan tkisser u m'għadux funzjonabli.

Bit-tiswija ta' dan il-moll delettani u sajjeda jkunu jistgħ jagħmlu użu mill-ġdid ta' dan il-moll li joffri servizz aħjar għall-inżul u tluġ għall-opri tal-baħar. Barra min hekk dan il-moll joffri kenn għal kull tip ta' riħ u forza tal-baħar.

B'dan il-ħsieb il-Kunsill lokali għandu jintrabat mas-somma ta' €225 li tinkludi cement C35 u anke x-xibka tal-ħadid biex issaħħaħ il-konkos. Ix-xogħol isir mill-ħaddiema tal-Kunsill.

Dawn hawn taħt huma l-istimi kollha li ġbart mid-diversi kumpaniji li kkuntatjajt.

Stimi:

Sammut concrete
Zrar u Ramel and Cement
Costs: Euro 192

Blokrete ➔ sent fax. No Net
Costs: Euro 222.84

Central Asphalt
Costs: 210.30euros. No Net

Vassallo Concrete Suppliers.
Euros 240.43

Vassalo Building Block Limited
Costs: €265.60 Sulphate resistant.
Hal MannVella

Bar Reinforcement: A252
Costs: 33euros

Tissekonda: Dr Maria Fatima Deguara (Sindku)

7 ta' April, 2010

Mozzjoni dwar il-proġett tal-Pjazza

Jien f'isem il-Kunsilliera Laburisti qed nipproponi li ghandha tigi kkunsidrata din il-mozzjoni.

Wara l-kontroversja li nqalghet dwar il-proposta tal-Proġett tal-Pjazza, gie nnotat li l-pjanta tal-pjazza ssottomessa lill-Kunsill fil-laqgħa li nzammet b'urgenza nhar it-30 ta' Marzu u li għalija attendew numru ta' residenti, ma kinitix bhal dik diskussa originarjament fil-Kunsill, qed nitolbu li ssir prova ta' gimgha bl-arrangamenti l-godda tat-traffiku fi Triq Toni Bajjada sabiex jigu stabbiliti l-impatt u l-vijabilità ta' dan it-tibdil, qabel ma tittiehed id-decizjoni finali. Qabel isir dan għandhom jitwahhlu sinjali cari biex jindikaw dak li qed isir u biex ma jkunx hemm konfuzjoni.

Proponent: Clifford Galea

Sekondant: Pauline Miceli

9 ta' April, 2010